

## प्रेस विज्ञप्ति दिनांक 04.10.2015

बंग बंधु चिकित्सा विश्वविद्यालय, बांग्लादेश के वाईस चान्सलर, प्रो० कमरूल हसन खान का दो दिवसीय दौरे पर किंग जार्ज चिकित्सा विश्वविद्यालय में दिनांक 03.10.2015 को अपराह्न 05 बजे प्रशासनिक भवन में आगमन हुआ। इस अवसर पर कुलपति, प्रो० रवि कांत जी द्वारा प्रो० हसन का स्वागत सत्कार किया गया।

प्रो० कमरूल हसन खान द्वारा आज दिनांक 04.10.2015 को पूर्वाह्न 09:00 बजे से चिकित्सा विश्वविद्यालय के विभिन्न विभागों प्रमुखतः मेडिसिन विभाग, प्रसूति एवं स्त्री रोग विभाग, एनॉटमी विभाग, प्लास्टिक सर्जरी विभाग, सेण्टर फॉर एडवांस रिसर्च, वृद्धावस्था मानसिक स्वास्थ्य विभाग, बाल विभाग, सर्जरी जनरल, कलाम सेण्टर सहित इत्यादि का अवलोकन किया गया। इस अवसर पर उनके साथ किंग जार्ज चिकित्सा विश्वविद्यालय के चिकित्सा अधीक्षक, प्रो० विजय कुमार, प्रसूति एवं स्त्री रोग विभाग की चिकित्सा अधीक्षक, प्रो० एस०पी०जैसवार, प्रो० अब्बास अली मेहदी, अधिष्ठाता चिकित्सा संकाय, प्रो० मस्तान सिंह इत्यादि वरिष्ठ चिकित्सा शिक्षक एवं अधिकारी उनके साथ मौजूद रहें।

अपराह्न 12:00 बजे से चिकित्सा विश्वविद्यालय के समस्त विभागाध्यक्षों के साथ प्रो० कमरूल हसन खान एवं प्रो० रवि कांत, मा० कुलपति, केजीएमयू की एक संयुक्त बैठक प्रशासनिक भवन स्थित बोर्ड रूम में सम्पन्न हुई। इस अवसर पर मा० कुलपति जी द्वारा किंग जार्ज चिकित्सा विश्वविद्यालय की प्रमुख उपलब्धियों तथा उद्देश्यों के ऊपर एक पॉवर प्वाइंट प्रेजेंटेशन भी प्रस्तुत किया गया। जिसमें मा० कुलपति जी द्वारा किंग जार्ज चिकित्सा विश्वविद्यालय में उपलब्ध विशिष्टताओं के साथ ही साथ प्रस्तावित कार्य योजनाओं के सम्बंध में विस्तार पूर्वक प्रकाश डाला गया।

प्रो० कमरूल हसन खान द्वारा भी इस अवसर पर अपने अभिभाषण में बंग बंधु चिकित्सा विश्वविद्यालय में उपलब्ध विशिष्टताओं तथा प्रस्तावित कार्य योजनाओं के सम्बंध में प्रकाश डाला गया।

इस अवसर पर मा० कुलपति जी की तरफ से अपराह्न 02:00 बजे प्रो० कमरूल हसन खान के सम्मान में दोपहर में भोज का आयोजन किया गया था जिसमें अधिष्ठाता, चिकित्सा संकाय, अधिष्ठाता, नर्सिंग संकाय, अधिष्ठाता, पैरामेडिकल साईंसेज, अधिष्ठात, दंत विज्ञान संकाय सहित सभी विभागाध्यक्ष आमंत्रित थे।